

ЗВОН

Беларуская штодзённая політычна-літаратурная часопісь.
 Рукапісы павінны быць перапісаны чытальна. Аплат прынятых рукапісаў залежыць ад рэдакцыі. Рукапісы назад не выдаюцца.
 Адрэс рэдакцыі і адміністрацыі:
 м. Менск, Юбілейны дом.
 Цана нумару 1 марка.

ГОД ВЫДААННЯ I.

РЭДАКЦЫЯ адчынена штодня ад 9—12 гадз. і ад 5—7 гадз.

Цана абвестак:

за 1 радок за тэкетам . 2 м.
 шукаючым працы, за абвестку 2 м.

№ 17.

Менск, Серада 1 кастрычніка 1919 г.

№ 17.

Дзеле вялікага недахвату паперы, газэта часова выходзіць тры разы на тыдзень: у панядзелак, сераду і пятніцу.

З В О Н.

Гулкі бомбае звон. Ад зямлі да нябес
 Мясняжовы пярун разбаеца:
 Новы час настае, настае новы лье!
 Гэй, устань, каму кепска жывецца!
 Зычна стогне мэтал, страшнай сілай грыміць,
 Аж трасецца, аж рвецца наветро:
 Аб каменны ламцуг трэба біць, трэба біць!
 У вольны сьвет выхадзіць трэба з непрау!
 Медзь ня можа маучаць, медзь шуміць, як віхор,
 Шчыра кліча да шчасця да волі;
 Хто ня пойдзе на кліч, той для шчасця намер,
 Той навекі чужы у сваім полі...
 Звон, як песня жняеу нашай роднай зямлі,
 Па гушчарах нясе одгук мукі:
 Хто гартуе свой дух, нібы сталь на агні,
 Адзавецца душою на гукі.
 Нібы вырай вясной зык плыве і плыве,
 Звон аб славе бацькоу распявае,
 Хлеббаробау зямлі Беларускай заве,
 Жыватворчым агнем запалае.
 Не хаутуры, ня шлюб і ня сьвято у нас,
 Але клічам усіх мы пад вежу:
 Гэй, ідзі, беларусе, гэй, ідзі, ужо час
 Бараніць свае родныя межы.
 Сваіму сонцу наверх, сваім сілам наверх,
 Ты наверх у магчымасьць народу!
 Што за хвілю, за дзень адважаш цяпер,
 Не дадуць табе потым і годы!

Менск.

Ясакар.

Незалежная Беларусь і Польшча.

Мы ўжо ня раз зазначалі, што толькі тое можа быць моцнае і трывалае, што мае пад сабою цвёрды рэальны грунт. У політычнай чыннасьці гэты цвёрды, рэальны грунт становіць гісторыя, або, лепей сказаць, пэўныя гістарычныя традыцыі. Гістарычныя традыцыі беларускага народу лучаць нас з Польшчай і на гэтай гістарычнай лучнасьці будзем мы сваю політычную чыннасьць у справе утварэньня незалежнасьці свае Бацькаўшчыны. І калі-б сучасны момант пасуліў нам і іншую магчымасьць у гэтым сэнсе, то мы адкінулі-б яе, як нерэальнае і ня пэўнае, ня маючае гістарычных падстаў. На гэтым аснаваньні мы

заусюды казалі, што ня можа быць незалежнай Літвы бяз злучнасьці з Беларусью. Гэта быў бы штучны твор ангельцаў ці немцаў, кшталтам вядомага усім албанскага князьства, на прастол каторага протэндавалі усе безработныя прынцы Эуропы. На гэтым-жа аснаваньні мы лічым дарэчнымі патугі украінцаў, калі яны хочуць вызваліцца с-пад маскоўскага ярма самі па сабе, бяз злучнасьці з сваім гістарычным сябрам, Беларусью. Украінская і беларуская справы гэта дзьве формы аднаго зьяўленьня і могуць быць разьвязаны толькі у супольнай канцэпцыі гэтых двух народаў. А справы усіх зазначаных народаў могуць адтрымаць належнае вырашэньне, зноў жа, у політычнай злучнасьці з Польшчай. Гэтую політычную злучнасьць утварыла сама гісто-

рыя, а наставіла на парадак дзённы бурлівае сучаснасьць. Ад нас ужо самых залежыць, у якіе рамкі выльецца гэта політычная злучнасьць. Тут адно ясна, што гэта сувязь грунтуецца на цвёрдай гістарычнай падставе, карысная для нас усіх, як пэўны саюз проці супольных ворагаў і забесьпячае слабейшыя культуральна народы ад польонізацыі супольным адпрам тройкі проці адзінкі (Беларусь, Украіна, Літва і Польшча).

Сталося так, што Беларусь першая увайшла у політычную стычнасьць з Польшчай і сталося гэта не бяз віны гісторыі, хоць бы ўжо дзеле таго, што галава польскай дзяржавы, Я. Пілсудзкі, паходзіць родам з Беларусі. А раз гэта сталося, дык ужо у інтарэсах самой Польшчы падбаць аб тым, каб звязаць з сабою Белую Русь, як роўнага з роўным і вольнага з вольным і тым падгатаваць для злучнасьці праз Беларусь з Літвой і Украінай. Калі Літва і Украіна рэальна убачаць, што Беларусь з Польшчай прышлі да паразуменьня, калі яны праканаюцца, што сувязь з Польшчай не пагражае ўшчэрбам самабытнасьці Беларусі, то, само сабою разумеецца, зьнікнуць тые страхі, што затрымліваць іх на дарозе да саюзу, утворанага і выпрабаванага самою гісторыяй.

Покі што Польшча у гэтым сэнсе нічога не зрабіла, хоць трымае у сваіх руках пачын і поўную магчымасьць зрабіць гэта. Покі што Беларусь у ваччу Польшчы—Усходніе Крэсы, хоць рэальны інтарэс гаворыць ей, што гэта—Белая Русь, каторая выгадала Касьцюшку, Міцкевіча, Крашэўскага, Сыракомлю, Пілсудзкага і бяз прызнаньня незалежнасьці каторай айчына іх лепшых людзей аддаецца у рукі адвечнага гвалтоўніка гэтай старонкі—Масквы.

Але розум і разуменьне сваіх уласных інтарэсаў павінны ўзяць перавагу, і польскае грамадзянства мае учыніць усе залежныя ад яго крокі, каб сталося так, як вучыць гісторыя, а ня так, як вымагаецца сьляпой політыкай энцэпцыі.

Аграрнае пытаньне на Беларусі.

(Канец).

Але далей аграрнае пытаньне ня можна разглядаць асобна ад пытаньня, кшталта чавога зауседы, а у гэта галадоўлі гарадоў тым

болеі (Перадаючы дарэмна зямлю сялян, у каторых цяпер такая процьма грошай і каторыя вядуць натуральную гаспадарку (гэта значыць, усе патрэбнае у гаспадарцы у значнай часьці робяць у сябе дома, а ня купляюць), мы яшчэ больш павізім курс грошай, а з другога боку адымем у селяніна патрэбу наогул прадаваць прадукты для пролетарыату гарадоў. Ужо і цяпер часты выпадкі, калі селянін гатоў хутчэй даць вам дарэмна кусок хлеба, як жабраку, а ня прадаць яго. Ня можна праводзіць рэформы на карысьць толькі аднаго стану, а ня цэлага грамадзянства.

Значыцца, перад намі для разьвязаньня два пытаньні: 1) Як забяспечыць сялян зямлю, а 2) — пролетарыят хлебам?

Трэба сказаць, што у цяперашні момэнт, пад уплывам вайны і страшэнных зьнішчэньняў гаспадарак, зямельнае пытаньне на Беларусі, асабліва у Горадзеншчыне і Віленшчыне, ня мае гострага характару. Палавіна сялян заходняй Беларусі уцякла у Расію. З гэтае палавіны ня больш палавіны вернецца да дому. Зямля іх ляжыць аблогам і на ей пачынае расьці лес. Захованьне гаспадаркі рэквізыцыямі даведзены да таго, што жывы інвэнтар іх зьменьшыся да адной чверці, і яны ледзьве могуць справіцца з сваёю зямлюю.

На беларускім вьезде у Вільні адзін селянін сказаў, што сяляне цяпер патрабуюць не зямлі, а насення, плугоў, скаціны і другога інвэнтару. Ні у лепшым палажэньні маенткі. Значная іх часьць мае па 1—2 кані і па 1—2 карове.

Але-ж гэта ня значыць што трэба зямельнае пытаньне адлажыць да таго момэнта, калі яно прыме гостры характар. А што будзе праз 5—10 гадоў, калі уцекачы большменьш вернуцца, народ і жывы інвэнтар павялічыцца.

У зьвязку з гэтым і з харчавым пытаньнем вынікае новае пытаньне: ці зьнішчавым маенткам павінна быць дадзена дапамога і вельмі значная, што лажыцца цяжкім грузам на дзяржаву, каб яны маглі павясьці гаспадарку у тым разьмеры, як да вайны? Гэтае пытаньне для каронных зямель Соіім Польскі вырашана ў адмоўным сэнсе. Ухвалены закон пакадае земляўласнікам ня больш, як па 180 дзесяцін зямлі. Рэшта пераходзіць да беззямельных сялян па выкупу, прычым, бедным даецца доўгатэрміновы крэдыт.

І у абход гэтага закону парцэляцыя земляўласнікамі зямлі паміж сялянамі паказвае, што земляўласнікам карысьней распрадаць зямлю чым наладжваць на ей гаспадарку.

У інтарэсах пролетарыату на Беларусі есьць, каб ня зьнішчаныя маенткі далей вялі свае гаспадаркі, дашы чалавечыя варункі жыцьця працуючым у іх рабочым. Зьнішчаныя маенткі павінны пра-

рункова перайсьці да народу. Пры надзяленьні сялян зямлюю трэба мець на увазе лепшыя формы землякарыстанья. Значыць, трэба заводзіць хутары, ці фэрмы.

Тут трэба заўважыць, што надзел зямлі шнурамі мае у сваёй аснове ідэю справядлівасьці, каб кожнаму дасталася і лепшя, і горшя зямля; і бліжэй і далей ад сялібы. І хутаранін, дзелачы зямлю паміж сваімі дзяцьмі, зноў пераходзіць на „шнуры“. Але гэта ідэя, даведзеная да канца, прыводзіць к абсурду.

Шнурэ у канцы канцоў робяцца такімі вузкімі, што на іх ня толькі ня можна працягнуць бараны, ці праехаць, але зрабіць больш як пяць баразен.

З гэтым трэба вясьці барацьбу. Ня скрозь рэльеф мейсцовасьці і глыбіня грунтовай вады пазваляе пераходзіць на фэрмы. У гэтых мейсцох зямля павінна быць пабіта на маргі, як на непадзельныя часткі.

Разьвязаньне зямельнага пытанья на Беларусі патрабуе сьціслых статыстычных даных.

Статыстыку зямельную і статыстыку па рэгістрацыі шкод ад вайны можна было б злучыць у мэтах эканоміі часу і грошай.

X.

Урадовыя абвесткі па-расійску.

Апошнім часам распараджэньні і прыказы польскай улады сталі друкавацца і па-расійску. Гэты крок польскай улады на Беларусі можна вытлумачыць толькі яе слабасьцю у датыманьні раз зазначанага кірунку і неясным разуменьнем сваіх абавязкаў па аднапэннью к культурна-нацыянальным патрэбам беларускага народу. Іншага тлумачэньня няма, бо друкаваньне абвестак па-расійску не выклікаецца ніякімі рэальнымі вымагамі.

На самым дзеле, каб гэта было у пачатку, то можна было думаць, што улада дбала аб тым, каб яе прыказы разумелі і расійцы ды не рабілі крыміналаў. Але прайшло два месяцы, выданы найважнейшыя прыказы і распараджэньні, ня было ніводнага выпадку, каб хто учыніў праступак на грунце незразуменьня мовы абвестак (прынамсі шырокай публічнасьці такія здарэньні не вядомы) і пасьле гэтага друкаваць абвесткі па-расійску значыць спалохацца ляманту расійскага чынавенства і дапамагчы яму абмаскаліваць беларускае грамадзянства.

Кожны расіец, калі ен хоча жыць на Беларусі, павінен знаць беларускую мову, а прынамсі ня мае права адмаўляцца неразуменьнем законаў у беларускай мове. Калі ўжо расійцы на Беларусі парабіліся такімі вялікімі дэмакратамі, то няхай яны едуць куды небудзь у Францыю ці да ангельцаў і там дамагаюцца свайго дэмакратызму на выданьне законаў у ра-

сійскай мове. Калі гэта сьмешна, дык гэтак сама сьмешна дамагацца гэтага на Беларусі. І толькі ма-скоўская някультурацьць можа дазволіць чалавеку трымаць сябе грубіянам у чужой хаце. Тое, што чыняць расійскія чыноўнікі перад польскай уладай у Менску, можа быць толькі грубіяństwам страціўшых прытомнасьць расійскіх прыслужнікаў.

Беларускае насяленьне кепска разумее свае друкованае словэ? Згаджаем, але ж яно кепска разумее і па-расійску. І там і тут патрэбны тлумачы. Гэта першае, а другое — чаму яно кепска разумее? Бо расійцы забаранялі вучыцца. Што-ж рабіць? Трэба ухіліць гвалтаўнікоў. — Але-ж гэта недэмакратычна: няхай само насяленьне змагаецца з расійшчынай, няхай яно само адкідае чужое і шануе роднае. — Дзякуй за ласку! Не, панове, каб туркі не маглі забіраць у палон хрысьціянскіх дзяцей і рабіць з іх янычараў і ворагаў хрысьціянства, дык трэба проста даць туркам па руках, бо ўжо ня можна будзе вымагаць у калекі, каб ен стаў здравым, няма чаго спадзявацца, каб сам янычар перастаў быць янычарам. Бараніць слабога ад гвалтаўніка — справа вельмі дэмакратычная і грунтуецца на вышэйшай справядлівасьці. Калі садоўнік ухіляе вялікія дрэвы, каб яны не заглушылі маладзенькага, дык ен паступае ня толькі дэмакратычна, а і вельмі разумна.

Дэмакратычна і разумна наступіць і мясцовая польская улада, калі зноў перастане выдаваць абвесткі па-расійску. Гадаваць на Беларусі расійшчыну ня можа быць заданьнем польскай улады. Заданьне польскай улады — шукаць прымільнасьці і спачуцьця у беларускага насяленьня, а падтрыманьнем расійшчыны яно прыхільнасьці і спачуцьця не дасягне. Зсылка на няменьне чытаць па-беларуску — гэта не аргумэнт: трэба вучыцца.

Мы разумеем, што лягчэй памылку зрабіць, як яе выправіць, але выправіць яе трэба.

Я. Ліхадзіеўскі.

Нашыя воласьці

(Канец).

Часта павінны адбывацца сходы, дзеле развагі агульных сялянскіх спраў. Воласьць павінна глядзець над расшырэньнем школ па усіх кутках нашай зямелькі, бо падчас большавізму нават тыя народныя школы, якія дзе-ня-дзе знаходзяцца у вельмі малым ліку, — амаль што зьнішчаны і выгядаюць пусткамі. Апрача народных школ, павінны быць арганізаваны па весках народныя дамы з лекцыямі з тэатрамі і бібліотэкамі. Гэта замест былых манапоек.

Нарыхтаваньне валасных судоў павінна займаць вялікае мейсцо у валасной працы. Вось тут глаўным

чынам і вымагаецца, каб судзьдзі былі тутэйшыя людзі, знаемыя з усімі варункамі жыцця хлеба-роба, а не назначаныя скульпсыці здалёку чыноўнікі, якія судзяць „па інструкцыі“.

Судзьдзяў чакае цяпер вельмі шмат работы: у зямельнай гаспадарцы у нашым краі бальшавікі заварылі гэткую кашу, што непаразумённы знаходзяцца на кожным кроку: 1) лясныя парубкі, 2) канфлікты між парабкамі і панамі, 3) між арэндатарамі і панамі, 4) між запашнікамі і земляўласнікамі, 5) патравы, сенакосы, прысваенне вучасткаў зямлі і г. д.

У кожнай вёсцы знойдзецца некалькі разбораў такіх спраў. Гэтаму дапамагла і шаленая дарагоўля насення вясною: вышло так, што у зямлю вясною арандатарамі, ці запашнікамі паложаны тысячы, а цяпер, у восені, яны дастаюць з зямлі толькі сотні рублеў. Альбо арандатар плаціў за хвальварак 500 руб. у год, якія варачаў сабе за адзін пуд жыта гэтай вясною, пры тым зямля была ім запущана да немажлівасці.

Вось гэтакія і іншыя матывы выклікаюць шмат судоў у аднятай цяпер у бальшавікоў Бацькаўшчыны.

У Крайскай воласці, напрыклад, ужо цяпер, пры польскай уладзе разбіраліся такія справы па варшаўскім інструкцыям, якія зусім не дапасованы да умоваў нашага краю. Гэтак сама робіцца у другіх мейсцох.

Валасцямі павінны кіраваць толькі тутэйшыя людзі з сялян, або толькі, тые, што добра ведаюць сялянства.

Калі воласць будзе пастаўлена добра, тады можна спадзявацца, што сялянства глянны элемент нашага краю,—так направіць свой быт так падмець сваю культуру, што праз колькі год нельга будзе і пазнаць. А усю гэту творчую працу могуць зрабіць добра наладжаныя воласці.

3. Бядуля.

П Р А М О В А

Старшыні Б. Н. К. А. Прушынскага на прывітанні Я. Пілсудскага 18-IX 1919 г.

Пане Начальніку Дзяржавы Польскай!

Мінае ужо шосты тыдзень, як мы, тубыльцы гэтага места, слаўнага сэрца Беларусі,—Менску жывем спакойным жыццём.

Развееўся той чырвоны туман, каторы вісеў над намі гэта доўгія месяцы не даючы ні адатхнуць, ні зірнуць на ясны сьвет спакойнымі вачыма. Развееўся відмогалоднай сьмерці...

Цуд гэты есьць дзелам і заслугой гераічнага польскага войска, каторага Вы есьце Начальнікам і каторае, нешкадуючы ні сілаў, ні ахвяраў вырнула сюды, адляжышы на час творчую працу над адбудаўняньнем свае Бацькаўшчыны,

за яе рубяжы, нясучы нам братнюю дапамогу.

От-жа, вітаючы Вас, як Начальніка гэтага гераічнага войска і як чалавека, шмат і сваеі сілы і добрай ахвоты палажыўшага у гэтую справу, ад імені нашых беларускіх дэлегацыяў, прадстаўляючых тутак беларускае насяленьне, выслаўляю гарачую падзяку за званьненне Менску і Меншчыны ад новага цяжкага нападу маскоўскага імперыялізму, каторы на гэты раз прыўбраўся у бальшавіцкую вопратку.

Вольна і спакойна жывем мы сягоння і навет маем радасьць, што бачым Вас, Пане Начальніку... Але гаворучы словамі вешчага. Баяна нашага, плачуць яшчэ маткі у Віцебску, стогнуць людзі у Магілёве; маучыць, бо забаронены, хаутурны голас абімшэлых званіцаў Смаленску, фадкуль кожны дзень прыходзяць весткі аб новых і новых нявінных ахвярах. Сэрцы нашыя радуецца за нашае аслабавенне, ня могуць быць спакойнымі за іхнюю долю. Тутак чуем мы іхніе галасы аб помачы. Але мы слабыя, сілы ня маем і нічым, акром болю у душы за іх і есьціснутых ад гнева кулакоў дапамагчы ім ня можам.

Аднак-жа мы пэўны, што страшная кара развеецца і над імі і да гэтага рады і гатовы далажыць усіх сваіх сілаў, аддаць і свае ахвяры. Бо няма тых ахвяр, няма тых скарбаў, таго добра, каторых сыны Беларусі ня згодзіліся-б аддаць за волю і шчасьце сваеі Бацькаўшчыны.

Яшчэ хачу сказаць Вам, Пане Комэнданце: мы верым і спадзяемся, што разам з вольнымі Менскам, Вільняй і сівым Гораднам вольнымі і шчаслівым будучь у вольнай і незалежнай Беларускай Рэспубліцы нашыя адвечныя астрогі на рубяжах Масквы,—Віцебск і Магілёў, і стары Смаленск. Гэтага мы спадзяемся, у гэта мы верым, а гэтым верай і надзеяй абдараваў нас братні народ, каторага слаўнаму Прадстаўніку гатовы мы сказаць на Меншчыне ня толькі наша сягонняшняе „дзякуй“, але і зауседы: „Здароў будзь, прыходзь да нас госяцю мілы, суседзе дарагі“.

Політычныя навіны.

Бальшавікі прапануюць мір Англіі.

ВЕНА, 26 IX. З Копэнгагі паведамляюць, што нібыто бальшавіцкі ўрад выслаў у Лендан дэлегата, каб навязаць дыпلماتычныя зносіны з Англіяй.

Ленін пад вартаю.

ВЕНА 26-IX. Паведамляюць з Копэнгагі: Штокгольмскія газеты паведамляюць, нібыто Ленін знаходзіўся пад вартаю у крэмлю. Надкамісар Дзержынскі знаходзіцца у Рэй і трымае цяпер уладу над арміяй.

Наступленьне на Петраград.

ЛЮН, 25 IX. З Гэльсінгфорсу паведамляюць, што наступленьне паўночна-заходняй арміі разввінаецца. Разьбіто 5 бальшавіцкіх палкоў. Паўночна-заходні ўрад даложыць усіх магчымасьцяў, каб нарыхтаваць наступленьне на Петраград. Прыбываюць транспарты саюзнікаў з гарматамі, карабінамі, амуніцыяй і абмундзіроўкаю.

Ахвяры пагромаў.

ПРАГА, 25 IX. Тутэйшае расійскае аген. паведамляе, што жыдоўскі адвакат з Украіны—Гольдштэйн заявіў сэнатару Моргэнтау, што ахвяраў пагромаў на Украіне былі 12.000 жыдоў.

Пад урадам Дэнікіна. „Тэглішэ Рундшау“ паведамляе, што па загаду Дэнікіна на цэлай Украіне мовай урадовай лічыцца расійская мова. Уладай зачынены украінскія кнігарні. Украінскія часопісы цензуруюцца вельмі строга. Дзеле гэтага ня можа быць цяпер гутаркі аб выданні цяпер украінскіх часопісаў або кніжак.

Па распараджэньню комэнданта—гэв. Брэдова усе украінскія пыльды на склепах перароблены на расійскую мову.

БЕЛАРУСКАЯ КРОНІКА.

Варшаўскі П. П. С. проці далейшага наступу на Усходзе. Адбываўшаяся 20—22 верасьня канфэрэнцыя Варшаўскага аддзелу П. П. С., кіраўнікамі якой былі паслы Соіму Дашынскі, Пэрль, Явороўскі, вынясла між іншым ухвалу: „Варшаўская канфэрэнцыя П. П. С., разважышы, што працяг вайны мсжа мець толькі характар ці захапляючы, ці помачы реакцыі, рэпрэзэнтаванай Колчаком, Дэнікіным і Юдэвічам; абдумаўшы, што рэгуляваньне адносін з народамі літоўскім, беларускім, украінскім павінно апірацца на перагаворах і абсудах, якія будуць весьціся у духу права народаў на самаадзначаньне; зважышы добра, што вайна руйнуе край і павялічвае усялякія грамадзянскія няшчасьці, якія аслабляюць Польшчу у сьраве Шленску і Цешына—канфэрэнцыя П. П. С. пастаўвіла безадкладна прыпыніць ваенную чыннасьць на Усходзе і прыступіць да абгавораў аб замірэньні“.

Ну, а як з раздзелам Беларусі? Эскурсія у Парыж. Так званая дэлегацыя паветовых народных радаў Віленшчыны 17 г. м. высладала у Парыж 5 сяброў д-ра Гарнеўскага, А. Доўгялу, кс. Я. Мороза і дзеле прыкрасы сялян: Пранцішка Леуковіча і Янку Адамовіча. Як паведамляе „Глос Літвы“ паміж дэлегатамі у Варшаве вышлі непаразуменьня дзеля розьніцы у поглядах, дзеле чаго склад экскурсантаў ледзь удалося злажыць. Мэтай дэлегацыі, уважаючай сябе за правамоцнага прадстаўніка усяе Віленшчыны, кланяцца аб безадклад-

ным прылучэнні Віленшчыны да Польшчы.

Відаць Страж Крэсова ні на жарг пачынае праводзіць плебісцыт.

Справа арганізацыі беларускіх войск. Справа арганізацыі беларускіх войск затрымвалася тым што ў склад вайсковых камісіі трэба было выбраць прадстаўнікоў ад Менскага камітэту; хутка спадзяваны прыказ Начальніка Польскага Цэнтра аб арганізацыі беларускага войска.

Парада сяброў Р. Б. Н. Р. У нядзелю 28 верасня адбылася прыватная парада сяброў Рады Беларускай Народнай Рэспублікі.

Кароткатэрміновыя Беларускія Настаўніцкія Курсы. На скліканне на 22-го верасня кароткатэрміновыя настаўніцкія курсы у Вільні запісаліся каля 70 кандыдатаў, найбольш былых вучыцялеў расійскіх народных школ. Па адукацыі найбольш кандыдатаў скончыўшых вучыцельскія семінары і сярэднія школы, але есць такжа і асобы скончыўшыя настаўніцкія інстытуты і з вышэйшай адукацыяй.

Справа беларускіх народных школ У справе адкрыцця беларускіх народных школ, якія мейсцовымі уласцямі выключаны з школьнай сеткі, у каторую па весках увайшлі толькі польскія школы, Начальнік Школьнага аддзела Цэнтральнай Беларускай Рады Віленшчыны і Горадзеншчыны, п. М. Кахановіч, гаварыў з польскім Школьным Інспектарам Д. Вянцаўскім. П. Вянцаўскі ўрэшце згодзіўся:

1) Каб настаўнікі назначаныя Школьным Аддзелам Беларускай Рады на мейсцы, былі зацверджаны польскімі павятовымі інспектарамі.

2) Каб польскія павятовыя школьныя інспектары рабілі ўсе ад іх залежнае, што да склікання сялянскіх сходаў, дзеля прыгавору аб адкрыцці беларускіх народных школ.

Беларуская Вайсковая Камісія. Беларуская Вайсковая Камісія складаецца з 6 асоб: П. Алексюк, капітан Куршэль, палкоўнікі Канапацкі і Якубоўскі, Рак-Міхайлоўскі і Мурашка. На Старшыню Вайсковай Арганізацыі выбран грамадзянін П. Алексюк, кіраўніком Ваеннага Аддзела—палкоўнік Канапацкі, Кіраўніком Агульна-Палітычнага Аддзела—капітан Куршэль, кіраўніком Распарадкага Аддзела палкоўнік Якубоўскі, на Старшыню Горадзенскай Сэкцыі Беларускай Вайсковай Арганізацыі назначан Фохт.

Дабрачынная Сэкцыя Цэнтральнай Беларускай Рады Віленшчыны і Горадзеншчыны. У часе гэтай вайны беларускія добрачынныя таварыствы Беларускае добрачыннае таварыства апекі над дзяцьмі „Золлак“ і „Беларускае таварыства помачы ахвярам вайны“ стараліся прынесці на помач беларускай люд-

насці м. Вільні і краю, ладзячы прытулкі для дзяцей. У часе нямецкай окупацыі у беларускіх прытулках у Вільні знаходзілася каля 300 дзяцей; прытулкі беларускія ператрывалі і бальшавіцкія часы і павіены былі закрыцца толькі ў пачатках польскай окупацыі (у маі і чэрвені месяцы) з недахватом коштаў на закуп, так дарагіх у той час, емінных прадуктаў. Дзеці былі часткаю аддадзены да бацькоў і сваякоў, часткаю высланы ў ваколіцы Вільні, а часткаю памешчаны ў віленскія польскія прытулкі. Цяпер, калі падходзіць восень і зіма, справа апекі над беднымі беларускімі дзяцьмі ізноў устае ва ўсей сваёй вострасьці. Бацькі і апякуны сірот аблягаюць дабрачынныя беларускія установы, просячы узяць ад іх дзяцей на выхаванне. На жаль беларускія дабрачынныя установы, ня маючы патрэбных на гэта справу коштаў, прымушаны адмаўляць просьбігам.

На засяданні Рады 19.9. пастаноўлена уварыць пры Радзе дабрачынную Сэкцыю дзеле арганізацыі прытулкаў для дзяцей і помачы бедным. У Сэкцыю выбраны грамадзяне: В. Ластоўскі, А. Карабач Ф. Ярэміч.

МЕНСКАЕ ЖЫЦЦЕ.

Дэзынтэрыя. За апошніе два тыдні ў Менску прыкмецаецца занядушэнне дэзынтэрыяй, дзеля гэтага мясцовы медыцынскі надзор закланіўся выдрукаваць абарончыя правілы.

Вялікія парты жалеза, цыну, цывякоў і кансерваў прывезены з Варшавы ў Менск.

На сходзе смалярных заводчыкаў, каторы адбыўся 28-га г. м., пастаноўлена склікаць у хуткім часе краевы зезд смалякураў.

Праваслаўныя парахвіі Менску, адтрымаўшы ад архіерэя Мельхісэдака падарунак III вялікапольскай дывізіі—жыто, дзеляць яго сярод бяднейшых парахвіян на кожнага да 15-ці фунтаў.

Пачтовыя цягнікі прастай камунікацыі (без абмену корэспондэнцыі ў Баранавічах) паміж Варшавай і Менскам нарыхтоўваюцца у хуткім часе.

Вышэйшыя курсы (з гісторыка-філелігічным і фізыка-матэматычным факультэтам) адчынены ад 1-га кастрычніка.

Запісвацца можна на Скобелеўскай, 8 ад 10—2 гадз. у дзень

Тэлеграф у Менску для прыватных

асоб мае быць адчыненым 20-га кастрычніка.

Тэлеграфная сувязь з наветамі можа быць толькі дзеле абслужвання адміністрацыі.

Сярод арэндатару зямель. У канторы архіерэйскага дому запісваюцца на арэндаванне пляцаў каля палатна Александрэўскай чыгункі (у канцы Правяняцкай вул.).

Рэгістрацыя безработных. Ад 29 верасня Упраўленне Менскага Округу пачало рэгістраваць безработных.

Рэгістрацыя робіцца у пакою № 6 ад 10 да 15 гадзіны.

БЕЛАРУСКІ ТЭАТР.

У нядзелю 28 верасня „Таварыствам Прадстаўнікоў Беларускага Мастацтва“ пастаўлена была ў Гарадзім Тэатры камічная оперэта Ф. Алехіовіча „Птушка шчасця“. Два кароценькія акты гэтай оперэты прайшлі бойка ў выкананні Яноўскай (Маланка) і Святляка (Янка), Лясун (Бусел) быў вельмі харошым. Зьяўленне яго, аквэчанага жывымі лісьцямі, наводзіло на душу містычнае пачуццё. Ігра Яноўскай чыстая, але ў словах з гукам „дж“ яна акцэнтна па-расійску. Рэжысура павіненна зьвірнуць на гэта увагу і адступленьня ад нашага прыроднага акцэнтна не дапускаць. Затое густы кантраляты артысткі чароўна зьвінеу ў кароткіх сьпевах.

Пасля спектаклю некалькі раскошныя нумары выканаў хор Ціраўскага, зрываючы дружыны апладысманты публікі. Фіналам выступленьня хору быў жывы абраз „А хто там ідзе“—гімн Рагоўскага на словы Янкі Купалы.

Знаёмы.

Рэдактар-выдавец

Адв. ЛУЦЭВІЧ.

А Б В Е С Т К А.

Ад Менскага Беларускага Пэдагогічнага Інстытуту:

Рада Менскага Пэдагогічнага Інстытуту ў пасяданні сваім 15-га верасня гэтага году ухваліла—згодна з умовамі Беларускага Нацыянальнага Камітэту рэформавань інстытут у беларускую вышэйшую навуковую установу.

Маршалак Рады:

дырэктар Інстытуту У. Ігнатоўскі.

Абвяшчэнне № 29.

Хто адмовіцца прымаць грашавыя знакі б. царскага ўраду, прызнаныя за бягучую валюту распараджэннем № 5, той будзе карацца штрафам да 30,000 руб. або арэштам да 6-пех месяцаў.

Збракоўваць можна толькі такія грашавыя знакі, якія напісаны больш чым на 1/4 часьць, а так сама са зьнешчанымі нумарамі або подпісамі.

В. Рачкевіч

Камісар Менскага Округу.

І. Петрашэўскі

Начальнік Фінансавага Упраўленьня.